

दिलाराम बाबाको दिलरूबा बच्चाहरू सँग मिलन

आज बापदादा विशेष मिलन मनाउनको लागि सदा उमंग-उल्लासमा रहने बच्चाहरू सँग मिलनको लागि आउनु भएको छ। दिनरात यही संकल्प रहन्छ— मिलन मनाउनु छ। आकार रूपमा पनि मिलन मनाउँछौ, फेरि पनि साकार रूपद्वारा मिल्ने आशा सदा नै रहन्छ। सबैले दिन गनिरहन्छन्— आज मलाई मिल्नु छ। यो संकल्प हर बच्चाको बापदादाको पासमा पुगिरहन्छ र बापदादा पनि यही जवाफ दिनको लागि हर बच्चालाई याद गरिरहनुहुन्छ। त्यसैले आज मुरली चलाउनको लागि होइन, मिलनको संकल्प पूरा गर्न आउनु भएको छ। कुनै-कुनै बच्चाले मनमनै मीठो-मीठो गुनासो पनि गर्छन्— मलाई बोलीद्वारा भेटघाट गराइन। बापदादा पनि हरेक बच्चा सँग दिलदेखि मिल्न चाहनु हुन्छ। तर समय र माध्यमलाई हेर्नु पर्छ। आकारी रूपले एकै समय जति चाह्यो, जति समय चाह्यो त्यति समय सबै सँग मिल्न सकिन्छ। त्यसको लागि पालो आउने कुरा नै हुँदैन। तर साकार सृष्टिमा, साकार तनद्वारा मिलन हुँदा साकारी दुनियाँ र साकार शरीरको हिसाबलाई देख्नु पर्छ। आकारी वतनमा कहिले दिन तोकिन्छ र— फलानो ग्रुप फलानो दिन मिल्छ वा एक घण्टा पछि, आधा घण्टा पछि मिल्नको लागि आउनु। यो बन्धन तिम्रो वा बाबाको सूक्ष्मवतनमा सूक्ष्म शरीरमा छैन। आकारी रूपमा मिलन मनाउने अनुभवी छौ नि। वहाँ त ठीकै छ सारा दिन बसिराख, कसैले उठाउँदैन। यहाँ त कसैले भन्छन् अलि पछाडि जाऊ, अलि अगाडि जाऊ। फेरि पनि दुवै मिलन मीठो छ। तिमी डबल विदेशी बच्चाहरूले वा देशमा रहने बच्चाहरूले पनि जुन साकार रूपमा ड्रामा अनुसार पालना वा प्राक्टिकल स्वरूप देख्न पाएनौ। यस्तै धेरै समय देखि खोजिएका र फेरि भेटिएका बच्चाहरूलाई ब्रह्मा बाबाले धेरै याद गर्नुहुन्छ। ब्रह्मा बाबा यस्ता सिकीलधे बच्चाहरूको विशेष गुणगान गर्नुहुन्छ— ठीकै छ पछाडि आएका छन्, तर आकार रूपद्वारा पनि अनुभव साकार रूपको गर्छन्, यस्तो अनुभवको आधारले बोल्छन्— मलाई यस्तो लाग्दैन साकारलाई मैले देखेको छैन। साकारमा पालना लिएको छु र अहिले पनि लिइरहेको छु। त्यसैले आकार रूपमा साकारको अनुभव गर्नु— यो बुद्धिको लगनको, स्नेहको प्रत्यक्ष स्वरूप हो। यस्तो लाग्छ— आकारमा पनि साकारलाई देखिरहेको छु। यस्तो अनुभव गछौं हैन? यो बच्चाहरूको बुद्धिको चमत्कारको सबूत हो। र, दिलाराम बाबाको समीप दिलारामको अति प्यारा बच्चा हो, यो सबूत हो। अति प्यारा बच्चा हौ नि। अति प्याराको लागि सदा के गीत बजिरहन्छ? वाह बाबा, वाह मेरो बाबा!

बापदादा हरेक बच्चालाई याद गर्नुहुन्छ। यस्तो नसमझ— यिनलाई याद गर्नुभयो, मलाई याद गर्नुभयो कि भएन थाहा भएन। ऊ सँग धेरै प्यार र म सँग थोरै प्यार होइन। तिमीले सोच— ५००० वर्षपछि बापदादा सँग बिछोड भएका बच्चाहरू भेटिएका छन् भने ५००० वर्षको पूरा प्यार सबैलाई मिल्छ नि। त्यसैले ५००० वर्षको पूरा प्यार ५-६ वर्षमा या १०-१२ वर्षमा दिनु छ भने त्यति धेरै स्टक कम समयमा दिनु पर्छ। धेरै दिए मात्र पूरा हुन्छ नि। हरेक बच्चाको लागि बाबा सँग यति प्यारको भण्डार छ। प्यार कम हुन सक्दैन।

अर्को कुरा बापदादा सदा बच्चाहरूको विशेषता देख्नुहुन्छ। चाहे कुनै समय बच्चाले मायाको प्रभावको कारण थोरै डगमग हुने खेल पनि गर्छन्। फेरि पनि बापदादा त्यस समयमा पनि उही नजरले देख्नुहुन्छ कि यो बच्चा आएको लगनले विघ्न पार गरेर फेरि पनि विशेष आत्मा बनेर विशेष कार्य गर्नेवाला हुन्। विघ्नमा पनि लगन

रूपलाई नै देख्नुहुन्छ भने प्यार कम कसरी होला! हरेक बच्चा सँग धेरैभन्दा धेरै सदा प्यार छ र हर बच्चा सदा नै श्रेष्ठ छन्। बुझ्यौ।

पार्टीहरू सँग अव्यक्त बापदादाको भेटघाट

न्यूयोर्क:- बाबाको बन्नु अर्थात् विशेष आत्मा बन्नु। जब देखि बाबाको बन्थ्यो त्यही घडी देखि विश्वमा सबैभन्दा श्रेष्ठ गायन योग्य पूजनीय आत्मा बन्थ्यो। आफ्नो मान्यता, आफ्नो पूजन फेरि चैतन्य रूपमा देखिरहेका छौ र सुनि पनि रहेका छौ। यस्तो अनुभव गछौ? कहाँ भारत र कहाँ अमेरिका! तर बाबाले कुनाबाट चुनेर एकै बगैँचामा ल्याउनुभयो। अहिले सबै को हौ? अल्लाहको बगैँचाको रूहे गुलाब। यो त नाम लिनु पर्छ— फलाना देश, फलाना देश... त्यसो त एकै बगैँचाको, एकै बाबाको पालनामा आउनेवाला रूहे गुलाब हौ। अहिले यस्तो महसुस हुन्छ नि— हामी सबै एकै हौं। र हामी सबै एकै मार्गमा एकै गन्तव्यमा जानेवाला हौं। बाबा पनि हरेकलाई देखेर हर्षित हुनुहुन्छ। सबैको शुभ भावना, सबैको सेवाको अथक लगनले दृढ संकल्पले प्रत्यक्ष सबूत दियो। चारैतर्फको उमंग-उत्साहको सहयोगले रिजल्ट राम्रो देखाएको छ। बाहिरको आवाजले भारतवासीलाई जगाउनेछ, त्यसैले बापदादा बधाई दिनुहुन्छ।

बारबडोज:- बापदादा सदा बच्चाहरूलाई नम्बरवन बन्ने साधन बताउनुहुन्छ। चाहे जतिसुकै कोही पछि आएका हुन् तर अगाडि गएर नम्बरवन लिन सक्छन्। यस्तो त सोच्दैनौ— थाहा छैन हाम्रो उच्च पार्ट छ वा छैन, हामी अगाडि कसरी जान सक्छौं! बापदादाको पासमा चाहे पछाडि आएका हुन्, चाहे कुनै पनि देशका हुन्, चाहे कुनै पनि धर्मका हुन्, कुनै मान्यताका हुन्, सबैको लागि एकै पूर्ण अधिकार छ। बाबा एक हुनुहुन्छ भने हक पनि समान छ। केल हिम्मत र लगनको कुरा छ। कहिल्यै पनि हिम्मतहीन नबन। चाहे कसैले जतिसुकै निराश बनाऊन्, भनून्— थाहा छैन तिमीलाई के भएको हो, कहाँ हरायौ! तर तिमी उनको कुरामा नआऊ। पक्का चिनेर जानेर सौदा गरेका छौ नि! म बाबाको, बाबा मेरो। बाबा हर बच्चाहरूलाई अधिकारी आत्मा सम्झनुहुन्छ। जति जसले लिऊन् त्यसको लागि रोकावट छैन। अहिले नै कुनै सीट बुक भइसकेको छैन। अहिले सबै सीट खाली छ। सीटी बजेको छैन त्यसैले हिम्मत राख्यौ भने बाबा पनि पदमगुणा मदत दिइरहनुहुन्छ।

क्यानडा:- सदा उड्ती कलामा जाने आधार के हो? डबल लाइट। सदा उड्ने पंछी हौ नि। उड्ने पंछी कहिल्यै कसैको बन्धनमा आउँदैन। तल आयौ भने बन्धनमा बाँधिन्छौ त्यसैले सदा माथि उडिराख। उड्ने पंछी अर्थात् सर्व बन्धनहरूबाट मुक्त, जीवनमुक्त। क्यानडामा विज्ञानले पनि उड्ने कला सिकाउँछन्, हैन? त्यसैले क्यानडा निवासी सदैव उड्ने पंछी हौ।

सानफ्रान्सिस्को:- सबैले आफूलाई विश्वमा विशेष पार्ट खेल्ने हीरो एक्टर सम्झेर पार्ट खेल्छौ? (कहिलेकाहीँ) बापदादालाई बच्चाहरूको कहिलेकाहीँ शब्द सुनेर आश्चर्य लाग्छ। जब सदा बाबाको साथ छ भने सदा उहाँकै याद हुनु पर्छ नि। बाबा सिवाय अरू को छ जसलाई याद गछौं? अरूलाई याद गर्दा-गर्दा के पायौ र कहाँ पुग्यौ, यसको पनि अनुभव छ। जब यो पनि अनुभव गरिसक्यौ भने अब बाबा सिवाय अरू के याद आउन सक्छ! सर्व सम्बन्ध एक बाबा सँग अनुभव गरेका छौ वा कुनै छुटेको छ? जब एकद्वारा सर्व सम्बन्धको अनुभव गर्न सक्छौ भने अनेक तर्फ जाने आवश्यकता नै छैन। यसैलाई भनिन्छ एक बल एक भरोसा। अच्छा।

सबैले राम्रो मेहनत गरेर विशेष आत्माहरूलाई सम्पर्कमा ल्यायौ, जसले पनि सेवामा सहयोग दिए, त्यस सहयोगको फल अनेक जन्महरूसम्म सहयोग प्राप्त भइरहनेछ। एक जन्मको मेहनतले अनेक जन्म मेहनतबाट छुट्छौ। सत्ययुगमा मेहनत थोरै गछौ। बापदादा बच्चाहरूको हिम्मत र निमित्तभाव देखेर खुशी हुनुहुन्छ। यदि निमित्त भावले गर्दैनौ भने रिजल्ट पनि निस्कदैन। अच्छा!

रूहानी बच्चाहरूको रूहानी बाबालाई गुडमर्निङ्ग, नमस्ते।

“अव्यक्त बापदादा” रिभाइज २७-०२-८३ मधुबन

संगमयुगमा सिँगारिएको मधुर अलौकिक मेला

आज बापदादा र बच्चाले मिलन मेला मनाइरहेका छन्। मेलामा धेरै भेराइटी र सुन्दर-सुन्दर वस्तु अति नै सुन्दर सजावट र एक आपसमा मिलन हुन्छ। बापदादा यस मधुर मेलामा के देखिरहनु भएको छ? यस्तो अलौकिक सिँगारिएको मेला संगमयुगमा बाहेक कसैले मनाउन सक्दैन। हरेक, एक अर्को भन्दा विशेष सिँगारिएका अमूल्य रत्न हुन्। आफ्नो शृंगारलाई जान्दछौ? सबैको शिरमा कति सुन्दर लाइटको ताज चम्किरहेको छ। यही लाइटको क्राउनको बीच आत्माको निशानी कति चम्किलो मणि जस्तो चम्किरहेको छ। आफ्नो ताजधारी स्वरूप देखिरहेका छौ? हरेक दिव्य गुणहरूको शृंगारले कति सुन्दर सजिसजाउ मूर्ति हो। यस्तो सुन्दर शृंगार, जसले विश्वका सर्व आत्माहरू तिमीतिर नचाहेर पनि स्वतः नै आकर्षित हुन्छन्। यस्तो श्रेष्ठ अविनाशी शृंगार गरेका छौ? जुन यस समयको शृंगारको यादगार तिमी जड चित्रहरूलाई पनि सदा नै भक्तहरूले अति सुन्दर रूपले सजाइरहन्छन्। अहिलेको शृंगार आधा कल्प चैतन्य देवात्माको रूपमा सिँगारिनेछौ र आधाकल्प जड चित्रहरूको रूपमा सिँगारिनेछौ। बापदादाले अहिले सर्व बच्चाहरूलाई यस्तो अविनाशी शृंगार भएको छ। बापदादा आज हर बच्चाको तीनै स्वरूप वर्तमान र आफ्नो राज्यको देवात्माको र फेरि भक्तिमार्गमा यादगार चित्र, तीनै स्वरूप हरेक बच्चाको देखेर हर्षित भइरहनु भएको छ। तिमीहरू सबैले पनि आफ्नो तीनै रूपलाई जानिसक्यौ हैन? आफ्नो तीनै रूप ज्ञानको नेत्रद्वारा देखेका छौ नि!

आज त बापदादा मिलनको गुनासो पूरा गर्न आउनु भएको छ। कमाल त बच्चाहरूको छ, जसले निर्बन्धनलाई पनि बन्धनमा बाँधिदिन्छन्। बापदादालाई पनि हिसाब सिकाइदिन्छन् यस हिसाबले मिल्नुहोस्। त्यसैले जादुगर को भयो— बच्चा वा बाबा? यस्तो स्नेहको जादु बच्चाहरूले बाबालाई लगाउँछन्, जसकारण बाबालाई बच्चाहरू सिवाय अरु केही दिमागमा आउँदैन। निरन्तर बच्चाहरूलाई याद गर्नुहुन्छ। तिमीहरू सबैले खान्छौ भने पनि एकलाई आह्वान गछौ। त्यसैले कति बच्चाहरूको साथमा खानुपर्ला! कतिपल्ट भोजनमा बोलाउँछौ। खान्छौ, हिँड्छौ। हिँड्दा पनि हातमा हात दिएर हिँड्छौ, सुत्छौ पनि साथमा। त्यसैले जब यतिका बच्चाहरूको साथमा खाने, सुत्ने, हिँड्ने गर्दा भन— बाबालाई के फुर्सत होला! कुनै कर्म गर्दा पनि यही भन्छौ— काम हजुरको, निमित्त हामी हौं। गर्ने गराउने हजुर, निमित्त हात हामी चलाउँछौं। त्यसैले त्यो पनि गर्नु पर्‍यो नि। र फेरि जुन समय अलिकति तुफान आउँछ भने भन्छौ— हजुर नै जान्नुहोस्। तुफानहरूलाई हटाउने कार्य पनि बाबालाई दिन्छौ। कर्मको बोझ पनि बाबालाई दिन्छौ। साथ पनि सदा राख्छौ, त्यसैले ठूलो जादुगर को भयो? भुजाहरूको सहयोग विना त केही हुन सक्दैन त्यसैले त माला जप्छन् नि। अच्छा।

अष्ट्रेलिया निवासी बच्चाहरूले धेरै राम्रो त्याग गरे र हरेक पटक त्याग गर्छन्। सदा नै लास्ट सो फास्ट जान्छन् र फस्ट आउँछन्। जति नै उनीहरूले त्याग गर्छन्, अरूलाई अगाडि बढाउँछन्, त्यति नै जो जो मिलिरहन्छन् ती सबैको अलि-अलि शेयर अष्ट्रेलिया निवासीहरूलाई मिल्न जान्छ। त्यसैले त्याग गर्यौं वा भाग्य लियौं! र फेरि साथ-साथै यू.के.को पनि ठूलो ग्रुप छ। यी दुवै पहिला-पहिला निमित्त बनेका सेवाकेन्द्र हुन् र विशाल सेवाकेन्द्र हुन्। एकबाट अनेक स्थानहरूमा बाबालाई प्रत्यक्ष गर्नेवाला बच्चा हौं। त्यसैले दुवैले (अष्ट्रेलिया र यू.के.) ठूलालाई, अरूलाई अगाडि राख्नु पर्छ। अरूको खुशीमा तिमीहरू सबै खुशी छौं नि। जहाँसम्म देखिएको छ—दुवै स्थानका सेवाधारी, सहयोगी, स्नेही बच्चा सबै कुरामा विशाल दिल छन्। यस कुरामा पनि सहयोगी बन्नमा महादानी बच्चा छन्। बापदादालाई सबै बच्चा याद छ। सबै सँग भेट्नु हुन्छ। बापदादालाई खुशी हुन्छ—कति टाढा-टाढाबाट बच्चाहरू मिल्ने उमंगले आफ्नो स्वीट होममा पुग्छन्। उड्दै-उड्दै पुगिहाल्छन्। ठीक छ स्थूलमा कुनै पनि देशका हुन् तर हुन् त सबै एक देशका। सबै एकै हुन्। एक बाबा, एक देश, एक मत र एकरस स्थितिमा स्थित रहनेहरू। यो त निमित्त मात्र देशको नाम लिएर थोरै समय मिल्नको लागि भनिन्छ। हौं सबै एक देशका। साकारको हिसाबमा पनि यस समय त सबै मधुवन निवासी हौं। आफूलाई मधुवन निवासी सम्झिँदा राम्रो लाग्छ हैन?

नयाँ स्थानमा सेवाको सफलताको आधार:—

जब कुनै नयाँ स्थानमा सेवा सुरु गर्छौं, त्यतिबेला एकै समयमा सबै प्रकारको सेवा गर। मनसामा शुभ भावना, वाणीमा बाबा सँग सम्बन्ध जुटाउने शुभ कामनाको बोली र सम्बन्ध सम्पर्कमा आउँदा स्नेह र शान्तिको स्वरूपले आकर्षित गर। यस्तो सर्व प्रकारको सेवाले सफलतालाई मिल्नेछ। केवल वाणीले मात्र होइन, एकै समय सँगसँगै सेवा होस्। यस्तो योजना बनाऊ किनकि कुनै पनि सेवा गर्नको लागि विशेष स्वयंलाई स्टेजमा स्थित गर्नु पर्छ। सेवामा परिणाम जेसुकै होस् तर सेवाको हर कदममा कल्याण भरिएको छ। एकजना पनि यहाँसम्म आइपुग्नु—यसमा पनि सेवाको सफलता लुकेको छ। अनेक आत्माहरूको भाग्यको रेखा कोर्ने निमित्त हौं। यस्तो विशेष आत्मा सम्झेर सेवा गर्दै जाऊ। अच्छा—ओम् शान्ति।

वरदान:— परमात्म प्यारको शक्तिले असम्भवलाई पनि सम्भव बनाउने पदमापदम भाग्यवान भव

पदमापदम भाग्यवान बच्चा सदा परमात्म प्यारमा लवलीन रहन्छन्। परमात्म प्यारको शक्तिले कुनै पनि परिस्थितिलाई श्रेष्ठ स्थितिमा परिवर्तन गरिदिन्छ। असम्भव कार्य पनि सम्भव हुन जान्छ। मुश्किल सहज हुन जान्छ किनकि बापदादाको प्रतिज्ञा छ—हर समस्यालाई पार गर्नमा प्रीतिको रीति निर्वाह गरिरहनेछु। तर कहिलेकाहीं प्रीत गर्नेवाला नबन। सदा प्रीत निर्वाह गर्नेवाला बन्नु।

स्लोगन:— आफ्नो श्रेष्ठ कर्म वा श्रेष्ठ चलनद्वारा आशीर्वाद जम्मा गर्नु भन्ने पहाड जस्तो कुरा पनि कपास जस्तै अनुभव हुन्छ।